

بِسْمِ اللَّهِ الرَّحْمَنِ الرَّحِيمِ

## بچے کا نام محمد فاتح رکھنا

دارالافتاء اہلسنت (دعوت اسلامی)

سوال

کیا محمد فاتح نام رکھنا جائز ہے؟

جواب

فاتح کا مطلب ہے: "جیتنے والا، فتح کرنے والا۔" لہذا محمد فاتح نام رکھنا جائز ہے۔ البتہ! بہتر یہ ہے کہ اولاد بیٹے کا نام صرف محمد رکھیں، کیونکہ حدیث پاک میں محمد نام رکھنے کی فضیلت اور ترغیب ارشاد فرمائی گئی ہے، اور ظاہر یہ ہے کہ یہ فضیلت تنہا محمد نام رکھنے کی ہے، اور پھر پکارنے کے لیے فاتح رکھ لیجئے۔

فیروز اللغات میں ہے "فاتح: جیتنے والا۔ فتح کرنے والا" (فیروز اللغات، صفحہ 977، مطبوعہ: کراچی) کثرالعمال میں روایت ہے کہ نبی کریم صلی اللہ تعالیٰ علیہ وآلہ وسلم نے فرمایا:

"مَنْ وَلَدَ لَهُ مَوْلُودًا كَرَفَسْمَاهُ مُحَمَّدًا حَبَالِي وَتَبَرَ كَابَا سَمِي كَانَ هُوَ وَمَوْلُودُهُ فِي الْجَنَّةِ"

ترجمہ: جس کے ہاں بیٹا پیدا ہوا اور وہ میری محبت اور میرے نام سے برکت حاصل کرنے کے لئے اس کا نام محمد رکھے تو وہ اور اس کا بیٹا دونوں جنت میں جائیں گے۔ (کثرالعمال، جلد 16، صفحہ 422، حدیث: 45223، موسسۃ الرسالۃ، بیروت) ردالمحتار میں مذکورہ حدیث کے تحت ہے

"قال السيوطي: هذا أمثل حديث ورد في هذا الباب وإسناده حسن"

ترجمہ: علامہ جلال الدین سیوطی علیہ الرحمہ نے فرمایا: جتنی بھی احادیث اس باب میں وارد ہوئیں، یہ حدیث ان سب میں بہتر ہے اور اس کی سند حسن ہے۔ (ردالمحتار علی الدر المختار، کتاب النحر والاباحہ، جلد 9، صفحہ 688، مطبوعہ: کوئٹہ)

فتاویٰ رضویہ میں ہے "بہتر یہ ہے کہ صرف محمد یا احمد نام رکھے اس کے ساتھ جان وغیرہ اور کوئی لفظ نہ ملائے کہ فضائل تنہا انھیں اسمائے مبارکہ کے وارد ہوئے ہیں۔" (فتاویٰ رضویہ، جلد 24، صفحہ 691، رضا فاؤنڈیشن، لاہور)

الفردوس بماثور الخطاب میں ہے "تسموا بخياركم" ترجمہ: اپنے اچھوں کے نام پر نام رکھو۔ (الفردوس بماثور الخطاب، جلد 2، صفحہ 58، حدیث: 2328، دارالکتب العلمیۃ، بیروت)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا محمد حسان عطاری مدنی

فتویٰ نمبر: WAT-4616

تاریخ اجراء: 17 رجب المرجب 1447ھ / 07 جنوری 2026ء



## *Dar-ul-IftaAhlesunnat (Dawat-e-Islami)*



[www.fatwaqa.com](http://www.fatwaqa.com)



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



[feedback@daruliftaahlesunnat.net](mailto:feedback@daruliftaahlesunnat.net)